



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2230/5 - 2021 ජුනි මස 01 වැනි අඟහරුවාදා - 2021.06.01

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

ඌව පළාතේ පළාත් සභාව

ඌව පළාත් ගරු ආණ්ඩුකාරතුමාගේ නිවේදනය

1989 අංක 12 දරන පළාත් සභා (ආනුෂංගික විධිවිධාන) පනතේ 2 වන වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 185 වගන්තිය අනුකූල කරමින් ඌව පළාත තුළ පිහිටුවා ඇති පළාත් පාලන ආයතනවල පරිපාලනය අධීක්ෂණය කිරීම සඳහා වූ බලතල ක්‍රියාත්මක කිරීම සම්බන්ධයෙන් හා ඊට අදාළ හෝ අනුෂංගික කරුණු සම්බන්ධයෙන් විධිවිධාන සැලැස්වීම සඳහා පනවා ඇති ඌව පළාතේ පළාත් සභාවේ 2011 අංක 2 දරන ප්‍රඥප්තිය යනුවෙන් හඳුන්වනු ලබන පරිපාලනය අධීක්ෂණය කිරීමේ බලය පිළිබඳ 2011 අංක 2 දරන ප්‍රඥප්තියේ 2 (3) (අ) (I) වගන්තිය මගින් මා වෙත පැවරී ඇති බලතල ප්‍රකාරව ඌව පළාත් ආණ්ඩුකාරවර ඒ. ජේ. එම්. මුසම්මිල් වන මා, 2021 මාර්තු මස 08 වැනි දින සිට ක්‍රියාත්මක වන පරිදි කන්දකැටිය ප්‍රාදේශීය සභාවේ ගරු සභාපතිවරයාගේ වැඩ තාවකාලිකව අත්හිටුවා පරීක්ෂණයක් සිදු කොට වාර්තා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 2217/45 හා 2021.03.05 දිනැති නිවේදනය මගින්, අධිකරණ නිලධාරී, විශ්‍රාමලත් අධිකරණ විනිසුරු එච්. එම්. ආර්. අනුර කුමාර මහතා පත් කරන ලදී.

එම පරීක්ෂණ කාල සීමාව දීර්ඝ කර දෙන ලෙස වූ පරීක්ෂණ නිලධාරීගේ ඉල්ලීම ද සලකා බලා වර්තමානයේ රට තුළ ඇති වී තිබෙන කොවිඩ් වසංගත තත්වය හා ඒ අනුව පනවා ඇති සංවරණ සීමා හා සෞඛ්‍ය මාර්ගෝපදේශ සම්බන්ධයෙන් සලකා බලා එම පරීක්ෂණ වාර්තාව ලබා දීමේ කාල සීමාව 2021.07.15 වැනි දින දක්වා දීර්ඝ කරන බව මෙයින් දැනුම් දෙමි.

ඒ. ජේ. එම්. මුසම්මිල්,
ඌව පළාත් ආණ්ඩුකාරවර.

2021 ක් වූ මැයි මස 28 වැනි දින,
ඌව පළාත් ආණ්ඩුකාරවර කාර්යාලයේ දී ය.

06 - 224

